



बिहार गजट

असाधारण अंक

बिहार सरकार द्वारा प्रकाशित

17 ज्येष्ठ 1940 (श10)
(सं0 पटना 526) पटना, वृहस्पतिवार 7 जून 2018

सं0 08/आरोप-01-59/2017 सा0प्र0-1554

सामान्य प्रशासन विभाग

संकल्प

1 फरवरी 2018

श्री योगेन्द्र नाथ शरण, बि०प्र०से०, कोटि क्रमांक-1786/91 (सेवानिवृत्त) के विरुद्ध सहायक बन्दोवस्त पदाधिकारी, बोकारो के पदस्थापन काल में सरकारी भूमि को अवैध रूप से बन्दोवस्त कर रैयती घोषित करने का आरोप बन्दोवस्त पदाधिकारी, धनबाद के पत्रांक-229 दिनांक 14.05.1990 द्वारा प्राप्त हुआ। उक्त आरोपों की जाँच हेतु बिहार पेंशन नियमावली के नियम-43 (बी०) के तहत संकल्प ज्ञापांक-3994 दिनांक 10.04.2008 द्वारा विभागीय कार्यवाही संचालित की गयी।

संचालन पदाधिकारी यथा, विभागीय जाँच आयुक्त, बिहार, पटना के पत्रांक-561 दिनांक 04.07.2012 द्वारा जाँच प्रतिवेदन प्राप्त हुआ। जिसमें विभागीय कार्यवाही संस्थित होने की तिथि (10.04.2008) से बाईस (22) वर्ष पूर्व आरोप की घटना घटित होने के आधार पर सामान्य प्रशासन विभाग के पत्रांक-1893 दिनांक 14.06.2011 के आलोक में विभागीय कार्यवाही के कालबाधित होने का मंतव्य दिया गया।

विभागीय स्तर पर समीक्षा के क्रम में यह पाया गया कि आरोप वर्ष-1989 का है तथा श्री शरण दिनांक 31.08.1997 को सेवानिवृत्त हुए। इसके उपरांत दिनांक 10.04.2008 को विभागीय कार्यवाही संस्थित हुई। इस प्रकार विभागीय कार्यवाही संस्थित होने के 11 वर्ष पूर्व ही ये सेवानिवृत्त हो गये। वर्णित स्थिति एवं श्री शरण पेंशनादि की स्वीकृति के आधार पर संदर्भित अनुशासनिक कार्रवाई का मामला बिहार पेंशन नियमावली के नियम-43 (बी०) तथा नियम-139 के तहत कालबाधित पाया गया।

अतएव सम्यक् विचारोपरांत श्री योगेन्द्र नाथ शरण, बि०प्र०से०, कोटि क्रमांक-1786/91 (सेवानिवृत्त) के विरुद्ध संकल्प ज्ञापांक-3994 दिनांक 10.04.2008 द्वारा संचालित विभागीय कार्यवाही समाप्त किया जाता है।
आदेश:-आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित किया जाय तथा इसकी प्रतियाँ सभी संबंधित को भेज दी जाय।

बिहार-राज्यपाल के आदेश से,
राम बिशुन राय,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 526-571+10-डी0टी0पी0।
Website: <http://egazette.bih.nic.in>